

ಶ್ರೀ ವಿಷ್ಣುಷಟ್ಪದೀ ಸ್ತೋತ್ರಂ

- ಅವಿನಯಮಪನಯ ! ವಿಷ್ಣೋ !
 ದಮಯ ! ಮನಃ ಶಮಯ ! ವಿಷಯಮೃಗತೃಷ್ಣಾಮ್ |
 ಭೂತದಯಾಂ ವಿಸ್ತಾರಯ !
 ತಾರಯ ! ಸಂಸಾರಸಾಗರತಃ || 1
- ದಿವ್ಯಧುನೀ ಮಕರಂದೇ
 ಪರಿಮಳ ಪರಿಭೋಗ ಸಚ್ಚಿದಾನಂದೇ |
 ಶ್ರೀಪತಿ ಪದಾರವಿಂದೇ
 ಭವ ಭಯ ಖೇದಚ್ಛಿದೇ ವಂದೇ || 2
- ಸತ್ಯಪಿ ಭೇದಾಪಗಮೇ
 ನಾಥ ! ತವಾಹಂ ನ ಮಾಮಕೀನಸ್ತ್ವಮ್ |
 ಸಾಮುದ್ರೋ ಹಿ ತರಂಗಃ
 ಕ್ವಚನ ಸಮುದ್ರೋ ನ ತಾರಂಗಃ || 3
- ಉದ್ಭೃತನಗ ! ನಗಭಿದನುಜ !
 ದನುಜಕುಲಾಮಿತ್ರ ! ಮಿತ್ರಶಶಿದೃಷ್ಟೇ ! |
 ದೃಷ್ಟೇ ಭವತಿ ಪ್ರಭವತಿ
 ನ ಭವತಿ ಕಿಂ ಭವತಿರಸ್ಕಾರಃ ? || 4

ಮತ್ಸ್ಯಾ ದಿಭಿ ರವತಾರೈಃ
ಅವತಾರವತಾಽವತಾ ಸದಾ ವಸುಧಾಮ್ |
ಪರಮೇಶ್ವರ! ಪರಿಪಾಲ್ಯೋ
ಭವತಾ ಭವ ತಾಪ ಭೀತೋಽಹಮ್ ||

5

ದಾಮೋದರ ! ಗುಣಮಂದಿರ !
ಸುಂದರ ವದನಾರವಿಂದ, ಗೋವಿಂದ |
ಭವಜಲಧಿ ಮಥನ ಮಂದರ !
ಪರಮಂ ದರಮಪನಯ ! ತ್ವಂ ಮೇ ||

6

ನಾರಾಯಣ ! ಕರುಣಾಮಯ !
ಶರಣಂ ಕರವಾಣಿ ತಾವಕೌ ಚರಣೌ |
ಇತಿ ಷಟ್ಪದೀ ಮದೀಯೇ
ವದನಸರೋಜೇ ಸದಾ ವಸತು ||

7

|| ಇತಿ ಶ್ರೀಮಚ್ಚಂಕರ ಭಗವತ್ಪಾದ ಕೃತಂ ವಿಷ್ಣುಷಟ್ಪದೀ ಸ್ತೋತ್ರಂ ಸಂಪೂರ್ಣಮ್ ||